

सामान्य निर्देश:-

- इस प्रश्नपत्र में कुल दो खंड हैं अ और ब।
- इस प्रश्न-पत्र में कुल 7 प्रश्न हैं।
- सभी प्रश्नों के निर्धारित अंक उनके सामने अंकित हैं।
- सभी प्रश्न हल करने का यथासंभव प्रयास करें।

खण्ड-अ बहुविकल्पीय प्रश्न

1. निम्नलिखित अपठित गद्यांश को ध्यानपूर्वक पढ़कर पूछे गए प्रश्नों के सही उत्तर चुनकर लिखिए-
1×5=5

यह युग एक प्रकार से पैसे का युग है चारों ओर धन की ही पुकार मची हुई है परंतु फिर भी एक गरीब लेखक तथा विद्वान व्यक्ति का करोड़पतियों से अधिक आदर होता है धन हमेशा ही बुरी आदतों को प्रोत्साहन देता है। धन लोलुप व्यक्ति की सफलता हजारों को दुख और असफलता में डाल देती है। बुद्धि की दुनिया में सफलता से समाज की उन्नति में सहायता मिलती है धनी धन के घमंड में अपने चरित्र को खो बैठता है और धन ही उसे ही अपना सब कुछ समझ कर अपनाता है पर चरित्रवान पुरुष तो चरित्र को ईश्वर का एक आदेश मानता है। और धन संचय या लाभ हानि की चिंता किए बिना निस्वार्थ भाव से अपने कार्य करता है इसलिए हम सब चरित्रवान पर भरोसा करते हैं। संसार में विजय पाने के लिए चरित्र बड़ा मूल्यवान साधन होता है। चरित्र के मार्ग पर चलने वाला आदमी ही सच्चे अर्थों में महान होता है। ऐसे व्यक्ति ही मानव जाति का कल्याण करते हैं अनार्थों और निरीह अबलाओं के उत्थान में सहायक होते हैं, रोग ग्रस्त मानवों की सहायता करते हैं और राष्ट्र के उत्थान के लिए अपना बलिदान कर देते हैं। संसार में जिसका देवता सुवर्ण होता है, उसका हृदय प्रायः पत्थर का होता है। उसको दूसरों के आंसू पोछने में विश्वास नहीं होता वह दूसरों को मिटाकर बनता है दूसरों के घर गिरा कर अपना घर बनाता है उसकी नस-नस में लोग भरा होता है ऐसे मनुष्य के चेहरे पर कभी भी सौम्यता शांति एवं माधुर्य का भाव दृष्टिगोचर नहीं होता। प्रकृति उसके चेहरे पर उसके हृदय की दुर्गंध की छाप लगा देती है।

1. कथन पढ़कर सही विकल्प का चयन कीजिए।

वर्तमान समय को पैसे का युग कहा गया है क्योंकि?

क. धनी लोगों को ही प्रोत्साहन मिलता है

ख. पैसे कमाना मुश्किल होता है

ग. चारों ओर पैसे का ही बोलबाला है

घ. सबके पास पैसा नहीं होता

विकल्प

क. कथन (i) सही है ख. कथन (ii) सही है

ग. कथन (iv) सही है घ. कथन (iii) सही है

2. बुद्धि की दुनिया से तात्पर्य है

क. विद्वान लोगों की दुनिया

ख. मूर्ख लोगों की दुनिया

ग. करोड़पति यों की दुनिया

घ. बुद्धूओं की दुनिया

3. कथन और कारण आर को पढ़कर उपयुक्त विकल्प चुनिए

कथन (A) चरित्रवान व्यक्ति ही मानव जाति का कल्याण करते हैं

कारण (R) वे स्वार्थी प्रवृत्ति के लोगों के चरित्र निर्माण पर बल देते हैं

क. कथन (A) गलत है किंतु कारण (R) सही है

ख. कथन (A) और कारण (R) दोनों ही गलत हैं

ग. कथन (A) सही है कारण (R) कथन एक ही सही व्याख्या है

घ. कथन (A) सही है किंतु कारण (R) कथन (A) सही व्याख्या नहीं है

4. धन लोलुप व्यक्ति की सफलता किस प्रकार हजारों को दुख और असफलता में डाल देती है?
(2)

प्रश्न 2. निम्नलिखित अपठित पद्यांश को पढ़कर दिए गए प्रश्नों के लिए उचित विकल्प चुनिए।

(1 × 5 = 5)

योग कला है योग साधना,

योग मिलन की है आराधना,

जीव को जो उस प्रभु से मिला दे,

ऐसी अद्भुत राह योग है।

मनोरुग्ण है जीव जगत में,

शारीरिक रोगों से ग्रस्त है,

प्रतिरोधक क्षमता जो जगा दे,

ऐसा अमृत कलश योग है।
अंतर्मन व बाह्य जगत में,
धीर्य, विवेक है क्षीण हो रहे,
हर मन में विश्वास जगा दे,
वह अतुल्य सद्ज्ञान योग है।
सुप्त शक्तियों को जो जगा दे,
खुद को खुद से ही जो मिला दे,
समता का मन में भाव जगा दे,
उस दिव्य दृष्टि का नाम योग है।

(i) जगत् में जीव कैसा है?

(ख) प्रसन्न (ख) मनोरुग्ण (ग) अद्भुत (घ) आनंदित

(ii) योग हर मन में क्या जगाता है?

(क) अविश्वास (ख) असत्य (ग) विश्वास (घ) नींद

(iii) पद्यांश के अनुसार योग को परिभाषित किया जा सकता है

(i) शारीरिक रोगों को दूर करने के साधन के रूप में (ii) प्रतिरोधक क्षमता को बढ़ाने वाले साधन के रूप में

(iii) दूसरों को सुलाने वाले साधन के रूप में (iv) सुप्त शक्तियों को जगाने वाले साधन के रूप में

विकल्प:

(क) काथन II सही है (ख) कथन I, II व III सही हैं

(ग) कथन I, II व IV सही हैं (घ) कथन I, II, III व IV सही हैं

(iv) योग को अतुल्य सद्ज्ञान क्यों कहा गया है?(2)

प्रश्न 3 निम्नलिखित काव्यांशों को ध्यानपूर्वक पढ़कर आधारित प्रश्नों के उत्तर दीजिए- (1×5)=5

बिहँसि लखनु बोले मृदु बानी । अहो मुनीसु महाभट मानी ॥

पुनि-पुनि मोहि देखाव कुठारु । चहत उड़ावन फैंक पहारु ॥

इहाँ कुम्हड़बतियाँ कोउ नाही । जे तरजनी देखि मरि जाहीं ॥

देखि कुठारु सरासन बाना । मैं कछु कहा सहित अभिमाना ॥

भृगुसुत समुझि जनेउ बिलोकी । जो कुछ कहहु सह रिस रोकी ॥

सुर महिसुर हरिजन अरु गाई। हमरे कुल इन्ह पर न सुराई ।।
बधे पापु अपकीरति हारे । मारतहू पा परिअ तुम्हारे ।।
कोटि कुलिस सम बचनु तुम्हारा। व्यर्थ धरहु धनु बान कुठारा ।।

(i) देवता, ब्राह्मण, भक्त और गाय पर कौन अपनी वीरता नहीं दिखाते हैं?

(क)ब्राह्मण कुल वीर। (ख)रघुकुल वीर (ग)भृगुवंशी वीर (घ)उपरोक्त सभी

(ii) राम,लक्ष्मण, परशुराम संवाद में परशुराम ने अपनी किन-किन शौर्य कथाओं का बखान किया?

(क)सहस्रबाहु की भुजाओं को काटना (ख)धरती को क्षत्रिय विहीन करना
(ग)क्षत्रियों से जीती सारी संपत्ति ब्राह्मणों को दान करना (घ) उपरोक्त सभी

(iii) “महाभट”, का क्या अर्थ है?

(क)महान योद्धा (ख)महान ब्राह्मण (ग)अपने कार्य में निपुण (घ)महान राजा

(iv) परशुराम जी ने कई बार अपनी भुजाओं के बल से पृथ्वी को किससे रहित कर दिया था?

(क)क्षत्रियों से (ख)बलवान व्यक्तियों से (ग)राजाओं से (घ)ब्राह्मणों से

(v) लक्ष्मण द्वारा प्रयोग किए गए अपशब्द, परशुराम के लिए कैसे थे?

(क)क्रोध रूपी अग्नि में घी की आहुति देने के समान
(ख)क्रोध रूपी अग्नि में तेल की आहुति देने के समान
(ग)क्रोध रूपी अग्नि में हवन सामग्री की आहुति देने के समान
(घ)क्रोध रूपी अग्नि में पानी की छींटें देने के समान

व्यावहारिक व्याकरण

प्रश्न 4 .निम्नलिखित वाक्य आधारित प्रश्नों के उत्तर लिखिए- (1 × 5 = 5)

(i)निम्नलिखित वाक्यों को पढ़कर उनके उपवाक्य के भेद लिखिए (2)

क. उन अंकल को बुलाओ, जिनके हाथ में बैग है।

ख.राम को विश्वास है कि श्याम होली पर ज़रूर जाएगा।

(ii) वाक्य कितने अंग होते हैं लिखिए - (1)

(iii) निम्नलिखित वाक्य का वाक्य भेद लिखिए - “वर्षा समाप्त हुई और इंद्रधनुष निकल आया।” (1)

(iv) निम्नलिखित वाक्य को मिश्रित वाक्य में बदलिए - “इसी पेड़ पर सबसे मीठे आम आते हैं।” (1)

खंड-ब वर्णनात्मक प्रश्न

5. निम्नलिखित प्रश्नों के उत्तर लिखिए- $2 \times 5 = 10$ (शब्द सीमा 25-30)

क. परशुराम के क्रोध करने पर राम और लक्ष्मण की जो प्रतिक्रियाएँ हुईं उनके आधार पर दोनों के स्वभाव की विशेषताएँ अपने शब्दों में लिखिए।

ख. जब तक हालदार साहब ने कैप्टन को साक्षात् देखा नहीं था तब तक उनके मानस पटल पर उसका कौन-सा चित्र रहा होगा, लिखिए।

ग. सेनानी न होते हुए भी चश्मेवाले को लोग कैप्टन क्यों कहते थे?

घ. भगत ने अपने बैठे की मृत्यु पर अपनी भावनाएँ किस तरह व्यक्त कीं?

ड. कुछ मार्मिक प्रसंगों के आधार पर यह दिखाई देता है कि बालगोबिन भगत प्रचलित सामाजिक मान्यताओं को नहीं मानते थे। पाठ के आधार पर उन प्रसंगों का उल्लेख कीजिए।

6. निम्नलिखित में से किसी एक विषय पर दिए गए संकेत बिन्दुओं के आधार पर लगभग 120 शब्दों में एक अनुच्छेद लिखिए। (5)

(क) साइबर सुरक्षा : जागरूकता ही समाधान

भूमिका, अर्थ, वर्तमान में चर्चा का कारण, जागरूकता का प्रभाव

(ख) सौर ऊर्जा: सस्ती और स्वच्छ ऊर्जा

भूमिका, स्रोत, देश के लिए क्यों आवश्यक, लाभ

प्रश्न 7. अपना छोटा भाई दसवीं की परीक्षा में अच्छा ग्रेड लाने पर मोटरसाइकिल उपहार स्वरूप पिता जी से लेना चाहता है उसे समझाते हुए पत्र लिखिए कि इस उम्र में मोटरसाइकिल लेना उचित नहीं है।

5

अथवा

प्रश्न 7. आप 29/5 संस्कार अपार्टमेंट, सेक्टर-14 रोहिणी, दिल्ली के निवासी हैं। आप चाहते हैं कि लोग दीपावली में पटाखों का कम से कम प्रयोग करें। पटाखों से होने वाली हानियों से अवगत कराते हुए नवभारत टाइम्स के संपादक को पत्र लिखिए।

5